



8 அஷ்டம த³ஸக: - பரம ஜ்ஞானோபதே³ஸ:

அதா²ஹ க்ருஷ்ண: ஸ்ருணு சிந்தயா(அ)லம்
க்³ருஹாஸ்ரமஸ் தே ந ச ப³ந்த⁴க்ருத் ஸ்யாத் .
ப³ந்த⁴ஸ்ய முக்தேஸ்ச மனோ ஹி ஹேது:
மனோஜயார்த²ம் ப⁴ஜ விஸ்வதா⁴தீர்ம் .. 8-1..

யஸ்யா: ப்ரஸாதே³ ஸப²லம் ஸமஸ்தம்
யத³ப்ரஸாதே³ விப²லம் ஸமஸ்தம் .
மாஹாத்மய மஸ்யா விதி³தம் ஜக³த்ஸு
மயா க்ருதம் பா⁴க³வதம் ஸ்ருணு த்வம் .. 8-2..

விஷ்ணுர் ஜக³த்யேக ஸமுத்³ரலீனே
பா³ல: ஸயானோ வட பத்ர ஏக: .
ஸ்வபா³லதா ஹேது விசார மக்³ன:
ஸாஸ்ராவ காமப் யஸரீரி வாசம் .. 8-3..

ஸனாதனம் ஸத்ய மஹம் மத³ன்யத்
ஸத்யம் ந ச ஸ்யா த³ஹமேவ ஸர்வம் .
ஸ்ருத்வேத³ முன்மீலித த³ருஷ்டி ரேஷ
ஸ்மிதானனாம் த்வாம் ஜனனிம் த³த³ர்ஸ .. 8-4..

சதுர்பு⁴ஜா ஸங்க² க³தா³ரி பத்³ம-
த⁴ரா க்ருபாத³யை: ஸஹ ஸக்தி ஜாலை: .
ஸ்தி²தா ஜலோபர் யமலாம்ப³ரா த்வம்
ப்ரஹ்ருஷ்ட சித்தம் ஹரிமேவ மாத்த² .. 8-5..



கிம் விஸ்மயே னாச்யுத விஸ்ம்ருதா(அ)ஹம்
த்வயா பராஸக்தி மஹா ப்ரபா⁴வாத் .
ஸா நிர்கு³ணா வாங்மனஸோ ரக³ம்யா
மாம் ஸாத்விகீம் ஸக்தி மவேஹி லக்ஷ்மீம் .. 8-6..

ஸ்ருதஸ் த்வயா யஸ்த் வஸரீரி ஸப்³தோ³
ஹிதாய தே தே³வ தயா ஸ உக்த: .
அயம் ஹி ஸர்வ ஸ்ருதி ஸாஸ்த்ர ஸாரோ
மா விஸ்மரேமம் ஹ்ருதி³ ரக்ஷணீயம் .. 8-7..

நாத: பரம் ஜ்ஞேய மவேஹி கிஞ்சித்
ப்ரியோ(அ)ஸி தே³வ்யா: ஸ்ருணு மே வசஸ் த்வம் .
த்வந்நாபி⁴ பத்³மாத்³ த்³ருஹிணோ ப⁴வேத் ஸ
கர்தா ஜக³த் பாலய தத் ஸமஸ்தம் .. 8-8..

ப்⁴ருமத்⁴யத: பத்³ம ப⁴வஸ்ய கோபாத்
ருத்³ரோ ப⁴விஷ்யன் ஸகலம் ஹரேச்ச .
தே³வீம் ஸதா³ ஸம்ஸ்மர தே(அ)ஸ்து ப⁴த்³ரம்
ஏவம் நிக³த்³யாஸு திரோத³தா⁴த² .. 8-9..

ஹரே ரித³ம் ஜ்ஞான மஜஸ்ய லப்³த⁴ம்
அஜாத்ஸூரர்ஷேஸ்ச ததோ மமாபி .
மயா த்வித³ம் விஸ்தரத: ஸுதோக்தம்
யத்ஸூரயோ பா⁴க³வதம் வத³ந்தி .. 8-10..

தே³வ்யா மஹத்த்வம் க²லு வர்ண்யதே(அ)த்ர
யத்³ ப⁴க்தி மாப்தஸ்ய க்³ருஹே ந ப³ந்த⁴: .
யத்³ ப⁴க்திஹீனஸ் த்வக்³ருஹேபி ப³த்தோ⁴
ராஜாபி முக்தோ ஜனகோ க்³ருஹஸ்த²: .. 8-11..

விதே³ஹ ராஜம் தமவாப்ய ப்ருஷ்ட்வா
ஸ்வத⁴ர்ம ஸங்கா: பரிஹ்ருத்ய தீ⁴ர: .
ப²லேஷ வஸக்த: குரு கர்ம தேன
கர்மக்ஷய: ஸ்யாத் தவ ப⁴த்³ர மஸ்து .. 8-12..

ஸ்ருத்வேதி ஸத்³ய: ஸூக ஆஸ்ரமாத் ஸ
ப்ரஸ்தா²ய வைதே³ஹ புரம் ஸமேத்ய .
ப்ரத்யுத்³க³த: ஸர்வஜனைர் ந்ருபாய
ந்யவேத³யத் ஸ்வாக³மனஸ்ய ஹேதும் .. 8-13..

க்³ருஹஸ்த² த⁴ர்மஸ்ய மஹத்த்வ மஸ்மாத்
விஜ்ஞாய தீ⁴மான் ஸ ஸூகோ நிவ்ருத்த: .
பித்ராஸ்ரமம் ப்ராப்ய ஸுதாம் பித்ருணாம்
வ்யாஸேதி ஹ்ருஷ்டே க்³ருஹிணீம் சகார 8-14..

உத்பாத்³ய புத்ராம்ஸ் சதுர: ஸுதாம் ச
க்³ருஹஸ்த² த⁴ர்மான் விதி⁴னா(ஆ)சரன் ஸ: .
ப்ரதா³ய சைனாம் முனயே(அ)ணுஹாய
ப³பூ⁴வ காலே க்ருத ஸர்வக்ருத்ய: .. 8-15..



ஹித்வா(ஆ)ஸ்ரமம் தாத மபீஸஸைல
ஸ்ருங்கே³ தபஸ்வீ ஸஹஸோத்பதன் கே² .
ப³பௌ⁴ ஸ பா⁴ஸ்வா நிவ தத்³ வியோக³
கி²ன்னம் ஸிவோ வ்யாஸ மஸாந்த்வயச்ச .. 8-16..

ஸர்வத்ர ஸங்காகுல மேவ சித்தம்
மமேஹ விசுஷிப்த மதீ⁴ர மார்தம் .
கர்தவ்ய மூடோ⁴(அ)ஸ்மி ஸதா³ ஸிவே மாம்
தீ⁴ரம் குரு த்வம் வரதே³ நமஸ்தே .. 8-17..